

ТЫЗЭКЬОТМЭ — ТЫЛЪЭШ!

Адыгэ 1000 МАКЬ

Голос
адыга



1923-рэ ильесим
гъэтхапэм
къыщегъэжьагъеу
къыдэкы

№ 43 (22732)

2023-рэ ильес

БЭРЭСКЭЖЬЙИ

Гъэтхапэм и 15

ОСЭ Гъэнэфагъэ ИИП

6 +
ти сайт

WWW.ADYGVOICE.RU

тихъытыу нэклубгъохэр



Адыгэ Республикаэм и Правительствэ игъээст

Кавказ хыисап олимпиадэр



Хабзэ зэрэхъугъэу, Урысъем имызакъоу, нэмүкі къэралыгъохэм ялъыклохэм аш зышауштэгъ. Мы ильесим кіләеджекъу 130-рэ фэдээс аш хэллэжъагъ. Ахэр Армением, Абхазиим, Белоруссием, Перу, Таджикистан, Узбекистан, джащ фэдэу Урысъем ишъольыр 22-мэ къарыкыгъэ ныбжыкъе. Апэрзү ДНР-м, ЛНР-м, Запорожскэ ыкчи Херсонскэ шьольырхэм якіләеджаклохэр аш хэллэжъагъэх.

АР-м гъесэнэгъэмрэ шэныгъэмркі и Министерствэ, Адыгэ къэралыгъо университетыр, мы апшъэрэ еджаплэм и Кавказ хыисап гупчэ, республикэ естественнэ-хыисап еджаплэр, «Полярис-Адыгэя» зыфиорэр юфтхъабзэм кіещаклохэр фэхүүгъэх.

Гъэтхапэм и 9-м мэйнэгъэмрэ шыклем тетэу олимпиадэр къызэлиуахыгъагъ, къэралыгъо зэфэшхъяфахэм, Кавказым исубъектхэм къарыкыгъэ ныбжыкъе кіхэм буракхэр алыгъхэу сценэм къытхэхэгъагъэх. Зэрэхабзэу, олимпиадэм «италисман» — шэныгъэм епхыгъэ хыисап чыигыр къыхагъэнагъыкы мэфитфим къыклоц ныбжыкъе зауштэгъ, яшэнэхэм ахагъехуагъ.

Олимпиадэр очиу ыкчи пэлдүүдэгэ шыклем тетэу къягъэ. Хэллэжъагъе аныбжь ельытэгъэу зэтэфыгъэху зэнэкъохъуагъ. Апэрэ купым я 8 — 9-рэ классхэм ашеджэхэрэр

Гъэтхапэм и 9-м къыщегъэжьагъеу и 14-м нэс Адыгэ къэралыгъо университетыр я 8-рэ Кавказ хыисап олимпиадэр щыкъуагъ.



хэгъигъэх, я 2-рэ купым (лигэм) я 10 — 11-рэ классхэр хахъэштэгъэх.

Зэнэкъохъуагъ я 7-рэ нэклуб. ит).

лэеджаклохэм задачэхэр къышашыгъэх, кіләеджаклохэр якомандэ теклоныгъэ къидихынам фэбэнагъэх. Аш фэдэу зэнэкъохъуагъ я 8 — 9-рэ классхэм ашеджэхэрэр

къышашыгъэх зэхъум, нэмүкіхэм Кавказ хыисап гупчэм юфтхэбзэ гъешэгъонхэр ашыфыззэхагъэх. Олимпиадэм изымафэ пэпчъ шуагъэ къытэу,

гъешэгъонхэр зэрэхъоштим зэхэшаклохэр пыльыгъэх.

Джащ фэдэу Кавказ хыисап олимпиадэм къыдыхэльытаатэ «Интеграл по городу» зыфиорэ квест-джэгүкіэр Мыеекъуапэ Ѣыкъуагъ. Аш командэ 81-рэ (нэгынрэ 276-рэ) хэллэжъагъ. Ахэр Мыеекъуапэ, Москва, Санкт-Петербург, Краснодар краим, Ростов ыкчи Волгоградскэ хэхүхэм къарыкыгъэх.

Олимпиадэр шуагъэ къытэу, гъешэгъонхэр зэрэхъоштим зэхэшаклохэр пыльыгъэх. Яшэнэгъэхэм зэрхагъэхуагъэм нэмүкіэу ахэм языгъэсэфын программи дэгъоу афызэхажаагъ.

Культурн-спорт программа афызэхагъэуци, республикэм ичилгээ зэфэшхъяфахэр арагъэлэгэгъэх, тарихыр, шэнхабзэхэр къафалотагъэх.


Гъэтхапэм и 14-м Кавказ хыисап олимпиадэр мэйнэгъэмрэ шыклем тетэу зэфашыгъыгъ, тэконоигъэ ыкчи хагъэунэфыкырэ чыпилэхэр къыдээхыгъэхэр агъашуагъэх.

Адыгэ къэралыгъо университетыр иректорэр Мамый Даутэ игушыгъэ къызэрэшхигъэштгээмкіэ, къэралыгъо зэфэшхъяфахэм ялъыклохэр олимпиадэм къызэрэхлажьэхэрэм мэхъанэшхо и, ныбжыкъе яшэнэгъэ зэрэхагъахъорэм даклоу ахэр зэрепхых, ныбджеуыгъэ азыфагу къехъэ.

(Иклюх я 7-рэ нэклуб. ит).

Ныдэльфыбзэр лъэмьидж афэхъугъ

Шэнэгэхэмкэ Дунэе Адыгэ академиемрэ гуманитар ушэтынхэмкэ АР-м институтэ Кэращэ Тембот ыцэ зыхырэмрэ кэщакло зифэхъугъэхэ я V-рэ Дунэе шэнэгэ-методологическэ конференции Мье��уапэ къышызэуахыгъ. Гээтхапэм и 14-м щуублагъу и 16-м нэс аш һоф ышлашт. Чыпэрыс лъепкхэм я Дунэе ильэсипшлэу агъенэфагъэм (2022 — 2032-рэ ильэсхэр) ар фагъашошагъ.



фаем аш игугу къышыгъ. Непэрэ мафэм къиздихыгъэ шэпхъешуухэр, шыкэ-амалыкэхэр къизфагъэфедэхээз лажъэрэ шэнэгэлэхжэхэм шэнхабзэм ылжасэ амьтупшэу ыпэктэ зэрэлъякултэхэрэм мэхъаншо ритыгъ. Шэнэгэргъогукэм тэхъаныш, ныдэльфыбзэм икъеухуумэнкэ, ихэгъехонкэ гъехъагъэхэр ашынхэ альэкйинэу пстэуми афиуагъ.

Шэнэгэхэмкэ ыкки гъесэнгэхэмкэ Кээртэе-Бэлькъар Республиком иминистрэу **Езоа Анзор** ныдэльфыбзэм икъеухуумэн бзэшэнэгээ һофигъо къодьеу Ѣмытэу, адыгэм игеном — ильэпкыпсэ икъэгъэнэн ар занкэу епхыгъэу зэрэштыр хигъеунэфагъыгъ. Лъепкыр Ѣызыгъаэрер иныдэльфыбз. Ар зышлокодырэ лъепкхэм сидэүштэу яхеушхъафыгъэ, якултурэ, яшэн-хабзэ къагъегъу-

нэшт? Сыд къафэнэжыщыр? Дунаим тет цыфхэм ахэткүхъажынхэм ишынагъо къашхъэрэуцо. Ныдэльфыбзэмкэ ыкки литературэмкэ тхылыкыкэхэр бэмшлэу Кээртэе-Бэлькъарым къизэрэшыдаагъыгъэхэр Езоа Анзор къыуагъ. Ныдэльфыбзэм икъеухуумэнкэ агъенэфагъэ һофигъохэм язэшохын зэрэлъягъэлтэштэир хигъеунэфыкыгъ.

АР-м шэнэгэхэмрэ гъесэнгэхэмрэкэ иминистрэу **Евгений Лебедевым** гүшүэр зыратым, цыиф лъепкэ пэпчэ иныдэльфыбзэ тарихым, культурэм, шэнэгэгэ гъэнэфагъэхэм язехъаклоу зэрэштыр, аш къыхэкыкэ хэти иныдэльфыбзэ къыуухумэнным зэрэптын фаер къыкыгъетхъыгъ. Адыгэим икъэралыгъуабзэхэм якъеухуумэн, яхгэхэйон ылъенхыокэ һофхъэбээзэ зэфэшхъафхэр зэрэшызэшуахыхэрээр хигъеунэфагъыгъ. Министрствэм ышыгъэ мониторингымкэ, республикэм игурут еджаплэхэм ашеджэрэ нэбгырэ мин 18-м къехъумэ яныдэльфыбзэу адигабзэр зэрэгшашэ. Адыгабзэм икъеухуумэнкэ ыкки ихэгъехонкэ зэхашщэгъэ. Проектнэ оффисир гуманитар ушэтынхэмкэ АР-м институт зэрэшылахъэрэр, 2021-рэ ильэсэм егъэдэжэн тхылхэхэр зэхэгъэцогъенямкэ Ѣыгэгээ зэнэкъокуум хэлажъэхи, аш пэуухашт мылькур къызэрэрахыгъэр, джы ар

тхылхэм ягъэхъазырын зэрэпэуагъахъэрэр къылотагъ. Зигъо һофшлэнхэр зэшлопхынхэм имэханэ къыкыгъетхъыгъ.

Кээрэшэ-Щэрджэс Республиком шэнэгэхэмрэ гъесэнгэхэмрэкэ иминистрэу **Инна Кравченкэм** къэралыгъом ис лъепкэ цыкүхэм яныдэльфыбзэ икъеухуумэн Урысыем ишэнхабзэхэм зэрэшыцыр хигъеунэфыкыгъ. «Ныдэльфыбзэмкэ кэлэе гэдэж анах дэгүү» зыфиорэ зэнэкъокуум иедзыгъо һонигъом Кээрэшэ-Щэрджэсийн Ѣыкыкштим конференцием хэлажъэхэрэр ригъэблэгъагъэх. Аш фэдэ һофхъацаа зэрэшшээнэхэн бзэм изыкыгъеэтижынкэ мэхъанэ, куячэ зинэлэнхуукоу къыкыгъетхъыгъ.

Гуманитар ушэтынхэмкэ Абхаз институтэу Д. Гулия ыцэ зыхырэм ипащэу **Арда Ашуба** къызэрэриуагъэмкэ, бзэр — цыиф лъепкэ зэфэшхъафхэм азынфагу иль лъэмьидж. Охтэ мыпсынкэу тыхэтэйм емьлэтигъэу, ныдэльфыбзэм икъеухуумэн дэлажъэхэрэм цыиф лъепкыр ыпэктэ лызыгъэлтэшт һофигъо зэрэшшуахырэм щечхэлэп.

Пэублэ едзыгъом ыуж я V-рэ Дунэе шэнэгэ-методологическэ конференцием секции зэфэшхъафхэмкэ һофшлэн лъигъэлтэштэир.

ТЭУ Замир.

Сурэтхэр: А. Лаутеншлегер.



«Яндекс.Телемост.» зыфиорэ хъытуу амалхэр къизфагъэ-федээз конференцием шольтыр зэфэшхъафхэм якъэралыгъо къулыхуухэм, ашьэрэ шэнэгэ ыкки гурт яджаагъэхэр, общеественэ һофшлэнхэр, студентхэр, журналистхэр хагъэлэжагъэх. Ахэр шольтыр ыкки къэралыгъо зэфэшхъафхэм — Адыгэим, Кээртэе-Бэлькъарым, Кээрэшэ-Щэрджэсийм, Дагыстан, Абхазийм, Тыркуем ялтыкло. Конференцием ипэублэ едзыгъо аш хэлажъэхэрэм яшууфэс джэпсальхэр Ѣыгъагъэх.

Гуманитар ушэтынхэмкэ институтым ипащэу **Лынкужуу Адам** конференцием һофшлэн къызэрэшигъ ыкки пстэуми шууфэс гүшүэхэмкэ зафигъэзагъ. Лъепкэ цыкүхэм абзэ икъеухуумэн мэхъанэ ратэу, шольтыр, къэралыгъо шапхъэхэм зэрэ-

ашокыгъэу зэрэдунаеу лынпльэ зэрэхъугъэм, къэралыгъо зэфэшхъафхэм артыт ушэтэко институт инхэм а лъэнэнкъомкэ һофхъэбээзэ гъэнэфагъэхэр зэрэзэрахъэхэрэм уаса фэшшынэу зэрэштыр аш къыкыгъетхъыгъ. Ятфэнэрэу зэхашщэрэ конференцием гъехъагъэ хэлъеу һоф ышэнэу, агъенэфагъэ пшъэрэльхэм ягъэцэлэн афызашшокынэу һофигъом хэлажъэхэрэм Лынкужуу Адам афиуагъ.

Дунэе Адыгэ академиим ипрезидентэу, Кээртэе-Бэлькъар Республиком итэцэлкэхэр хабзэ илтыкло УФ-м Федераццием и Совет хэт **Къанекъо Арсен** шууфэс гүшүэхэр конференцием хэлажъэхэрэм афишээзагъ. Бээхэм якъеухуумэнкэ дунаим технологи зэфэшхъафхэр Ѣагъэфедэ зэрэхъугъэм, ахэр къыдалтытээз һофшлэнхэр зэхэшгъэнхэ зэрэ-

Адыгэим къышызэуахыгъ

«Бзыльфыгъэр художественнэ творчествэм зэрэхшагъэр» зыфиорэ къэгъэлэгъоноыр Адыгэ Республиком исурэт къэгъэлэгъуаплэ къышызэуахыгъ. Ар гээтхапэм и 19-м нэс клошт.

АР-м культурэмкэ и Министерствэ къизэрэшыаагъэмкэ, къэгъэлэгъоноим һофшлэн 60-м ехъу къырахыллагъ, ахэр сурэтшыгъэхэр, скульптурэхэр, сурэттехыгъэхэр Ѣытых. Зэлжэмийн автор 45-мэ ахэр ях, гъатхэу къихагъэм игүхэхъо нэшанэ къыралотыкэу, къэгъагъэкэ гъэ-

кэлрэгъагъэхэу, бзыльфыгъэр сурэтхэри, пейзажхэри, хэдийгъэхэри, етэг гъэжъагъэм хэшүүгъыгъэ пкыгъохэри аш Ѣылпэгъэунхэ пльэкыицт.

— Хабээ зэрэхъугъэу, «Бзыльфыгъэр художественнэ творчествэм зэрэхшагъэр» зыфиорэ къэгъэлэгъоноир

бзыльфыгъэм я Дунэе мафэктэ шууфыгъын дэгүү хувгүэ. Адыгэ Республиком исурэтшыл һэлэлсэхэу Урысыем исурэтшыл эм я Союз хэтхэм яшшэгъэ анах дэгүүхэр ары къэгъэлэгъоноим нахыбэрэмкэ хагъэхъагъэхэр, — **къышыаагъ АР-м культурэмкэ и Министерствэ.**

Культурэм иунэхэр агъэкъежых

Къоджэ псэуплэхэм культурэм иучреждениеу адэтхэм хэхьоныгъэ ягъешыгъэнэр — Адыгейим игъекъотыгъэу зыщыпыльхэ лъэнинкъохэм ашыщ. Аш төвэпсихъагъэу лъэпкъ проектхэм, шъолыр программэхэм ахэлажъэх, республикэм ипащэ ашкэ пшэрыль гъэнэфагъэхэр къегъеуцух.

Культурэм ыльэнинкъохэ Шэуджэн районым зэхъокыныгъэу фэхүгъэхэр зэдгъешшэнхэу администрацием культурэмкэ и Гээйорышланэ ипащэу Къэрэбитэ Айдэмыр Январбый ыкъо зыфэдгъэзаг.

— Айдэмыр, культурэм хэхьоныгъэ егъешыгъэнэр сидигъу нахь зыщыхыльгъэхэр къудажжэхэр ары. Ахэм непэ язымет сида къенIолIэн пльэкъи-щтыр?

Культурэм иунэхэм, нэмикі культурнэ учрежденихэми язэтгээцожынтишылкъэу тылыт.

Тираонкэ культурэм и Унэу 12 тил, ахэм зэкэми тхыльеджаплэхэр ахэтих. Аужирэ ильэсхэм ятеплли, язытити, яофшаклэ нахьшам ыльэнинкъохэ зызэблахьюрагъэжъаг. Апэу зэтедгээцэхъяжыгъяжъэхэм ашыщых псэуплэхэу Мамхыгъэ, Тихоновым, Пшыжхъаблэ ыкъи Заревэм культурэм и Унэу адэтхэр. Нэмикі чыплэхэм гъэцкэжын-гъэцкэжын тофхэр ашызэрхъэх. Ахэм федеральнэ, республикэ ыкъи чыплэ бюджетхэм къатлупшырэ ахьщэр апэутэшахъэ.

— Тхыльеджаплэхэми аш фэдэ тофхъабзэхэр ашклоха, цыфхэр ахэм къякIуалIэхэ?

Культурэм иунэхэм афэдэу ахэм гъэцкэжынхэр ашклох. Апэ зэтэргээцэхъяжыгъэхэм ашыщ Тихоновым дэт тхыльеджаплэр. Ар нахь атекіэу тэлъитэ, сида пломэ уахьтэм диштэрэ модельнэ шыкіэм тетэу гъэпсыгъэ, тофшэнхэм сомэ миллиони 5-м ехъу апэутэшахъэ. Аш фэдэхэм «Пшыжхъаблэ итхыльеджаплэкэ» ядхэ.

Модельнэ шыкіэм къадилытэрэ тофхъэбээз эзфэшхъафхэр икъо агъэцкэнхэм пae зы нэбгирэ едгэдхаг. Цыфхэм ар ашлэгшэгъонэу къекуаллэх, лъетэшахъохэр, къэгъэлэгъонхэр щизэхахшэх.



Культурэм и Унэу Мамхыгъэ дэтыр.

дэпкъхэр агъэкъежыгъэх. Псыр, фабэр къекуаллэх. Балетнэ ыкъи актовэ залхэр, сценэр, тетысхьаплэхэр, нэмикіэу щиплэгъухэрэр зэкэ ашыгъаклэхэм фэдэх.

«Культурная среда» зыфиорэ лъэпкъ проектын ишгуагъэкэ 3D кинозалэу «Космосын» фэдэ щагъэуцугъ, сигнализациер къещлэгэ, видеооборудованием тоф ешээ.

Культурэм и Унэ икъыззэхъыжын Адыгейим и Лышихъэу Къумпыл Мурат хэлжэхъагъ, къуаджэхэм ашыпсэурэ цыфхэм яшылакэ нахьшам шыгъэнэм тапэклэ ынааэ зэрэтыригъэтэштыр къытуагъ.

— Иофхэу хэжъугъэкIыгъэр макIэн, ау шъузынэмисыгъэхэ-ри цыIэхэба?

— Ехъыжъэгъэ тофыгъохэр ыкъи зэрэндгээсүштхэм тыпыльынти. Мары Хъатыгъужыкуае культурэм и Унэ къэу щытэшы. Къебхэаблэ аш буух тынэсүшт, ишыкIэгъэ тхылхъэр тэгъэхъазырх. Псэуплэхэу Чернышевым, Мамацевым, Свободный Трудым адэтхэр анахь Ыгъэл хъугъэх. Ау ахэри тщыгъупшэхэрэп, амалэу тиээр зэкэ ахэм афэдгээорышэшт.

— Айдэмыр, икъыгъэ ильэсэм Шэуджэн районыр ильэси 100 зэрэхъурэм фэгъэхъыгъэ къэгъэлэгъонэу жуугъэхъазырьгъэхэр цыф жуугъэхэм яжъугъэлэ-

— Нэмикі псэуплэхэм адэт тхыльеджаплэхэри модельнэ шыкIэм тетэу жъугъэпсынхэу шъогугъа?

— Тыфай ыкъи аш тоф дэтэшээ. Мары район тхыльеджаплэм къэлэцкылхэм ыкъи нахьжхэм язалхэр зэфэшхъафхэр хэтих. Унэхэр дэгьоу зэтэргээпсынхэ зыхькулэ лъэпкъ проектэу узхэхъан фаери шхъафы. Аш уахьтэ ишыкIэгъ. Тхыльеджэплигэри аш фэдэ шыкIэм тетшэнхэ зыхькулэ сомэ миллион 15 фэдэз джыри ишыкIэгъэшт. Тофын ыуж тихъагъ, ильэс зытлукэ модельнэ тхыльеджэплигэри дгъэпсыштых.

Нэмикі тхыльеджаплэхэу культурэм и Унэу зыпкь идгээцожыгъэхэм ахэтхэри дгъэцкэжэхъяжъэх, къэнагъэхэм игъорыгъоу танэсүшт.

— Псэуалъэу жъугъэцкIэжъы-гъэхэм зэкIэм анахь иныгъэр, нахь охътаби ахъщаби зы-



Культурэм и Унэу псэуплэу Заревэм дэтыр.

тэжъугъэкIода-гъэр Хъакуры-нэхъаблэ куль-турэм и Унэу дэтыр ары. Ар бэмышIэу къыззIушигъ-жыгъ. Сомэ миллион 50 зы-тигъэгъэкIодэгъэ учреждениер непэ сид фэдэ?

— Ар загъэуцугъа-гъэр шIэхэу ильэс 70-рэ хууц. Унэм гъэцкэжын куухэр щашыгъэх. Үшхъэ, пчэшхъаныгъуцъэхэр зэблахъуцугъэх,

гүнхэу хуугъягъэп. Ар Украинаэм щыкIорэ хэушхъафхыгъэ дээ операцием епхыгъагъ. Программэ инэу зэхэжъу-гъэуцогъягъэм театральнэ къэгъэлэгъон гъэшэгъонэу хэтыгъэр зыфэдагъэр ыкъи ар цыф жуугъэхэм тапэклэ альэгъунэу щитмэ къытфэуат.

— Плэшэгъу мэфэкыям игъэхъазырьн культурэм иофишилэу тиэхэр зэкэ къыхэлжэхъагъэр пломэ, ухеукъоштэп. Театральнэ къэгъэлэгъонымкэ Хъакурынэхъаблэ Адыгейим инароднэ депутатхэм я Совет илээрэ зэфэсэу щыгъагъэр зэрэкIуагъэр цыфхэм агу къэдгээхъыжынэу тофэягъ. Адыгэ Республиком культурэмкэ и Министерствэ къыддэригъэштэгъагъ, хъаклэхэр бэу къедгээхъенхэу щытгъ.

Уахтэр текыгъэми, тапэклэ мэфэкэ е шэж мафэ горэм тедгээфэныш, театральнэ къэгъэлэгъоным цыфхэр едгээлэлыштых.

ШЬАУКЬО Аслынгуаш.



Сурэхэр: Шэуджэн район администрациер.

ШЭЖҮҮР

Тарихъим хэхъагь



Аш фэгээхыгээ митингм хэлэжьагаа Адыгэ Республикаам иветранхэм я Совет итхьяматэу Къоджэ Аслын, нахьжьхэм я Советэу Адыгейм и Лышхьээ дэжь щыэм ипащэу Гъукэл Нурбый, генералэу Александр Дорофеевыр, къэлэ администрацием, обществен нэ организациехэм, еджканэхэм ялышклохэр, иунагьо, илахылхэр.

Хэта Юрий Крючковыр? Цыфхэм яшлэж кыхэзэгтээнэжьынэу ашт игъашлэ сыда кыхэххувхагъэр? Упчлэхэм яджэуапхэр зэхахьем кыышыгушыгаа тэхэм япсальхэм къаҳещыгъех.

Тхаклоу Мещшэшэ Исхъакъ
Юрий Крючковым усэхэр зэ-
ритхыщтыгъэхэр кыlyуагъ. Ахэр
зэкъошныгъэм, мамырныгъэм,
хэъэгур шу зэрыгпльэгүн фаем
афэгъэхъыгъагъэх. Урысыбзэкъэ
тхыгъе усэхэр Исхъакъ адыга-
бзэм рильхъажьыщтыгъэх. Усэ-
кло Iепзяасэр ары Адыгейим
игимн урысыбзэкъэ зэзыдзэ-
кыжыгъээр.

Хэгээгүй зэошхом лыбланэу зэрэхтэйгээм фэдээр, кызыгээзжэхими икъарыу ельсыфэ юфышлагь, гэзетэу «Советскэ Адыгейм» ильээсбэрэ щилэжьагь. Ар кытхэтыхжээп, ау лъэгто дахэу гашлэм щыпхыришигээр шэжжээу кынгэнэгь.

Адыгэ Республикэм инахъяжхэм я Совет итхъаматэу Гъукләп Нурбый республикаем ипащхэм, къалэу Мыекъуапэ иадминистраціе, Адыгеим культу́рэумкэ и Министерствэ, гъезэтэу «Советскэ Адыгеим» илофышхэм зафильзээ, ветеранхэм я Совет къырихъяжъэгъэ Ioftxhabзэм къызэрэдьрагъэштагъэмкэ ыкыи мыжъобгум икъыизэлухын къызэрэхэллэжагъэхэмкэ зэрафэразэр къынгъашын.

— Хабзэ зэрэхъугъэу, жур-
налист ныбжык! Эхэм гъээзтэм
lof щызышлагъэхэр ашыгъупшэ-
хэрэп, ягугъу *shukl* ашылжы,
ядахэ *alo*. Ахэм Юрий Крючко-
вир ахэт. — **кыныагъ** аш.

— **Кыбылэ** дээсээр орчмын изэхэүүлэгтэй стратегический командование куп инспекторэу, генерал-майорэу **Александр**

Дорофеевым Ю. Крючковыр кіләэ дәдәу заом зэрәдәкігъәр, полкым иеджаптә къызәриухыгъәр, псынкізу зекіорә къұхъеу «Красный Крым» зыфиорәм зерисыгъәр къылotaғъ. Крейсерым ти я 9-рә къушъхъэ-шхон-чәо дивизиө Батуми къырици Туапсә къыштәгъағъ. 1944-рә ильесым ибжыхъэ хы флотым къаләу Севастополь къызегъәзжым, «Красный Крымыр» ары къұхъәхәм апә итыгъәр. Ащыгүм Ю. Крючковым апәрә салютыр къытынәу къыфагъәшшоштәгъағъ.

Къоджә Аспъан Ю. Крючковыр хы лъесыдзэм зэрәхәфагъәр, заор оклофәкі «Лъесыдзэ къызәркіор зыпхырымыкырәм хы лъесыдзэр пхырыкышт» зыфиорә лозунгыр зерялтәгъо-хәштәгъәр къылotaғъ.

А. Күаджәм ар ышшәштәгъ, шхъәкіләфагъә фишшыттағъ. «Юрий Крючковыр хәгъәзур шу зылтәгъущтығъ, къезы-гъәзгүнәгъә цыфәу щытығъ, аш фәдә зеоліхъер ары щытхъур

зифэшьуашэр», — кыкыгъэт-хъыгъ А. Къуаджэм.

Ю. Крючковым медалэу «За победу над Германией», Хэгъэгу зэошхом иорденэү я 2-рэ шьуа-шэ зилэр кыифагтэшшошагтэх. Зэо ужым Шэуджэн ыккы Кощ-хъэблэ районхэм ясобкореү гъэзетэу «Адыгейская правда» зыфиорэм Ioф щишлагь. 1966-рээ ильэсым кыышгэжжыагэу ильэ-сыбэрэ печатым къэралыгью ыккы дээ шъэфхэм якъеухьумэн-кіэ и Гъэйорышиаплэ ицензор-редакторыгь.

Опсэүфэх тхэныр зэпигийн тээвэртэй. Иусэхэр кызыздэхъэгъэх тхылъиттий, «Къежкаплэхэр» ыккис «Сигупсэү Адыгейр» зыфилохэрэр, кызыдигъэкигъэх.

Джаш фэдэү кіләеджако-хэм алыкэнүр зэпигьэущтыгээп. Патриотическэ пүнүгьэм мэхъянэ ин ритыщтыг. Ишхъэгүсэү Вера Васильевнар зытуутигээ ящэнэрэ къэлэ еджап!эм музей къыщызэуахынымк!е иштоогьэ шхо кыгъяк!уагь. Еджап!эм бэрэ къаклоштыг, кіләегъа-джехэм кіләеджаклохэмийнайджэгүшүшүгь. Джыры араащыгъупшэрэп. Мыжъобгъум икъызээхүн фэгъэхыгьээ зэхахьэм Мыеекъоп гурыт еджап!эм N 3-м къикыгъэхэри хэлэжьагъэх. Кіләеццык!ухэр Ю. Крючковым Адыгейим фитхыгьээ усахам къялжагъэх.

усэхэм къяджагъэх.
Митингым Ю. Крючковым иунагьо ыкы иахыл-благъэхэр зэкэх хэлэжьагъэх. ыкью Юрэ ятэ игьогу льегъэкуютэ. Ар журналист, Адыгейим и Къэра-

Гъэтхапэм къэхъугъэ тисурэтышIхэр

IЭПЭЛАСЭХ



Мыхъамодэ 1938-рэ ильэсүм къуаджэу Тэхьутэмыхуае къышыхуу. Краснодар къэлэгъэдже институтын ихудожествен-нэ-графический факультет чөмыхъэзэ, ежь-ежырые сурэтхэр ышыщтыгъэх, дээ къуалыкъум зэкюми ар къифэ-

ТЫГЬУЖЬ Мыхъамод


Я ХХ-рэ лэшIэгъум исурэтыш Iэпэласэу, адыгэ лъэпкъ культурэм зиахь хэхьагъэу Тыгьужь Мыхъамодэ къзыыхъугъэр гъэтхапэм и 17-м ильэс 85-рэ мэхъу.

федэжъыгъ. 1969-рэ ильэсүм Краснодар институтыр къышнихи, Мыекуапэ къэклиагъ, щээфэ мыш Ѣыпсэугъ, Ѣылэжъагъ. Тыгьужь Мыхъамодэ иживопись ыки играфикэ зэкэ адыгэм ишылакэ зафэу къызыщыгъэльэгъуагъэх. Адыгэ пшынэо-орэдьо Iэпэласэхэм атешыкыгъэ сурэтхэр анахь иофшIэгъэ дэгъухэм ашыщ. Натюрмортыр ыки портретыр дэгъоу къыдэхъуштыхъэх. Лъэпкъ фольклорыр илэубытыгъэу играфическэ сурэтхэу «Лъэпшь икыщ», «КъэлэцIыкIу джэгукъэхэр», «Саусэрыкъо Сэтэнэа зэрэулахъэр», «Зэнэкъокъу», «Шыгъаччэхэр» зыфиоххэрэд адыгэм ыгу тешыкыгъэх.


Тыгьужь Мыхъамодэ лъэпкъым ицыиф

хэшкыкыгъэхэу — усэкло-орэдьоу Теуцожь Цыгъо, адыгэ просветителэу Нэгъумэ Шорэ, апэрэ революционеру Хяхьурэтэ Шыхъанчэрэе япортретхэр бэу ышыгъэх. Творческэ иофшIэгъэшко къыгъенагъ сурэтшыши. Хэгъэагу зээшкоу 1941 — 1945-рэ ильэсхэм Ѣылагъэри гучIем нэсэу къыригъэльэгъуакыгъ, ишылагъэхэр чыпIэ, шылтыр ыки хэгъэту къэгъэльэгъон зэфэшхъафыбэм ашыхагъэунэфыкыгъэх. М. Тыгьужьжым итворчествэ лъэшкэ адыгэхэр аригъешшагъ.

Адыгэ графикэу Тыгьужь Мыхъамодэ Адыгэим исурэтыш нахыхъижхэм ашыщыгъ, ижыре адыгэхэм ятарихъ искусстве зыфэдагъэр икъэлэмкэ, игупшысэ хэхыгъэкэ ыгъэунэфыгъ, афыриоты-



кыгъ. Тхъэм джэнэт къырет. Тым творчествэмкэ игъогу нэфынэ ин лъегъэкуатэ Iэпэлэсэгъэ гъэшIэгъон зыэкIельыкъоу Русльян. Ятэ ымыгъэшшагъэр псаоу, узынчъеу ыгъэшIэнэу, игугъэ инхэм акIэхъанэу фэтэло.



КЪУАНЭ Аслын

Адыгэ Республикаем инароднэ сурэтшышэу А. Къуанэм ыныбжь ильэс 80 мэхъу. Ар къуаджэу Джамбэчье гъэтхапэм и 20-м, 1943-рэ ильэсүм къышыхуу, мыш еджапIэр къышнихи, икIэсэ сурэтшынным зыфигъесагъ.

ригъэжъагъ. ИкIэсэ сэнэхьатэу ыгу ипсэ зыфакIорэмкэ егугъоу иофшIэгъэ къирэкло, мэхъанэ зиэ къэгъэльэгъон зэфэшхъафыбэм ахэлажь, сурэтхэр ныбжыкъэм гу къыльтатэ, уасэ къыфаши мэхъу, лэшIэгъуныкъо хууѓэу Аслын творчествэр елэжьы. Зэкэ адьгаше щильэгъуагъэ, Ѣызэхишшагъэр фэсакъэу тхъапэм регъэкъу, ар графикэм ыки живописьм лъэшшэу афэлаз, исурэтхэр адьгэ лъэпкъыр, аш ишылакэ, идунэгүрүүлакэ, гъэшшэ хууѓэ-шагъэхэм

адыгэхэр зэрхжулэхэрээр — зэрэпсэемыблэххэр нэрыльэгъу къытфээшшырах.

Исурэтшыгъэхэр Аслын лъэгъупхъэх, портрет шынми лъэшшэу фэлаз, ыIэ зынэсырэр егъэчы. Играфическэ иофшIэгъэ ин пэпчъ адьгэ лъэпкъым ишылакэ-псэукэ къышилотыкыгъ.

Къуанэ Аслын тыфэлъаю мамыр Ѣылакэкэ, псауныгъэкэ, творческэ гухахъокэ ыки иунэгъо дахэкэ насыпыр ренэу яхъоинэу, шум ѢымыкIэнхэу.



КъАТ Теуцожь

Урысыем инароднэ сурэтшышэу, тхаклоу, журналистэу Т. Къатым гъэтхапэм и 12-м къышыхуу мафэр хигъэунэфыкыгъ, ыныбжь ильэс 78-рэ хууѓэ.

Сурэтшыныр къыдэхъугъэу зэрэштым ишыхъат иофшIэкэ мышылжь. Гъобэкье гурит еджапIэр къызеухым, Краснодар дэт авшэрэ еджапIэм сурэтшыннымкэ ифакультет Ѣеджагъ, къуухыгъ, нэужжим Грузиим иеджэн-гъэсэнгъэ ѢылтигъэкIотагъ, искусстве иным, сурэтшыннымкэ Iэпэлэсагъэм ишапхъэхэр ыIэ къыригъэхъагъэх. Жанрэ зэфэшхъафхэм — графикэм, живописьм, портретым, акварелым арлыр сурэтхэр егъэчых. Емызэшшагъ, ренэу мэлтихъо,

къеѓоты, етланэ гупшисэм шьорэ лырэ реты, сурэтхэр ешы. Сурэтшын иофшоми къышыуцугъэп Т. Къатыр, икIэсэ иадыгабзэ гъунэнчъеу зэрильапIэм ар тхэнхим къыфишагъ рассказхэр, очеркхэр, Ѣотэжхэр ильэс 20 Iэпэ-ципэм «Адыгэ макъэм» къышыхиутыгъэх, ахэм повестьхэр, романхэр, документальнэ произведенияхэр къакIэлъыкIуагъэх.

Псауныгъэ пытэ иIэу, тапэки игухэльхэм Ѣылэныгъэ лъэнэхъуабэкэ альыкIэхъанэу Теуцожь фэтэло.





Кавказ хьисап олимпиадэр



(Икъях.)

Хьисапыкъ кэ сэнаущыгъэ ин зыхэлхэр Адыгэим щитуулжоинхэр, къэралыгъохэм азыфагу зэнбджэгъуныгъэ ильнээр ары пшъэрлы шъхваалутилэр. Мы ильэсэм апэрэ ДНР-м, ЛНР-м, Запорожскэ ыкъи Херсонскэ шъольырхэм къарыкъигъэхэр олимпиадэм зэрхэлажъэхэр тигуалэ. Дунээ мэхъянэ илэ зэрхжүүтэй тегъэгүүшю, — **elo Мамый Даутэ.**

Зэфэхьысыжхэм къизэрэгъэхэр, «Интеграл по городу» зыфиорэ квест-джэгүкъэм апэрэ чыпъэр къышыдэзыхыгъэр Ставрополь краим ыкъи Астраханске шъольырхэм

къарыкъигъэ ныбжыкъехэр зыхэхъэгъэ командэу «Геомофобы» зыфиорэр ары, ятонэрэ хъугъэ Пензэ къикыгъэ ныбжыкъехэр зыхэхъэгъэ командэу «Нетиповые» зыцэр, яшнэрэ чыпъэр къыдахыгъ Севастополь, Курган шъольырхэм ыкъи Мыецкуале щитхэр зыхэхъэгъэ командэу «ЮМК-КМО» зыфиорэм.

Нэужым олимпиадэм хэлэжъягъэхэм щитхуу тхыльхэр, сертификатхэр аратыжыгъэх. Апэрэ шъуашэ зиэ дипломыр къизэлжэгъэхэм АР-м гъесэныгъэмрэ шэнгэгъэмрэхэ иминистре ишпъэрлыхэр зыгъецкъэр Евгений Лебедевым,

Къыблэ федеральне университетын ипрезидентэу, Урысыем и Къыблэ иашъэрэ еджапэхэм яректорхэм я Совет ипащэу Марина Боровскаяям ыкъи Адыгэ къэралыгъо университетын иректорэу Мамый Даутэ аратыжыгъэх.

«Юниорская лига» зыфиорэмкъ анах шэнгэгъэ куухэр къээгъэльэуагъэхэр Краснодар краим къикыгъэхэ Юрий Буркинымрэ Роман Кравченкэмрэ ыкъи Курган шъольырхэм щит Евгений Русановымрэ Кирилл Ятченкэмрэ. «Сензор лига» зыфиорэмкъ алэрэ чыпъэр къыдэзыхыгъэхэр Ставрополь краим къикыгъэ Алексей Билоусрэ Пензэ шъольырхэм щит Максим Ивановымрэ. Пэлудыгъэ шыкъемкъ Перу щит ныбжыкъехэм теклоныгъэ къыдахыгъ.

— Кавказ олимпиадэм теклоныгъэ къызэрэцьядэсхыгъэр сигуалэ. Гээцэктэнэу къытатыгъэхэр сагуулэ. Гээцэктэнэу къытатыгъэхэр ары, ау ахэри къэшыгъэх. Теклоныгъэ къызэрэдэсхыгъэм мэхъянэ ин есэты, мы предметынкъе сишэнгэгъэхэм джыри ахэгъэхъон мурасил, — **elo Кирилл Ятченкэм.**



— Ioфшэнэу къыстефагъэр сагу рихыгъ, гъэшгэгъонэу зэхэгъэуцогъагъ. Нахь къин зыпсылэхъягъэр аухырэ задачехэр ары, ау ахэри къэшыгъэх. Теклоныгъэ къызэрэдэсхыгъэм мэхъянэ ин есэты, мы предметынкъе сишэнгэгъэхэм джыри ахэгъэхъон мурасил, — **elo Кирилл Ятченкэм.**

2020-рэ ильэсэм Дунээ хьисап олимпиадэм идышъэр медаль къызыфагъешъошагъэу, Кавказ хьисап олимпиадэм плэгъогого теклоныгъэ къызыдэзыхыгъэ, Румынием щыкъогъэ я 12-рэ олимпиадэм дышъэр медаль къызыгъэу, непэрэ Москва

ифизикэ-техническэ институт щеджэрэ Данила Деминир журиим зэрэхэсэм ыгъэгушшуу къытиуагъ. Ар ильэс къэс гъэшгэгъонэу зэрээхашэрэ къыхигъэгъигъ ыкъи ныбжыкъехэм шэнгэгъэ куухэр къызэрэгъэлэуагъэр игуалэу къытиуагъ.

Кавказ хьисап олимпиадэр шэхъээ инхэм адиштэу республикэм щызэхашагъ. Хьисап чыгыр агъэлосэжыгъ. Ioфхъабэр республикэм икъэшьокто купхэм, иорэдийхэм къагъебаигъ.

ДЕЛЭКЬО Анет.

Сурэтхэр: АКЪУ-м ипресс-къулькъу.

Адыгэ Республикэм хэдзынхэмкъэ и Гупчэ комиссие иунашь

Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйм ишпъэрлыхэр Артамонова Оксанэ Михайл ыпхъум техыжыгъэнхэм ехъылдагъ

Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйм ишпъэрлыхэр техыжыгъэнхэр Артамонова Оксанэ Михайл ыпхъум къызэрэцэлэуагъэ тхыльыр Ызубытыпэ къызыфишишызэ, Адыгэ Республикэм и Законэу 2002-рэ ильэсэм шышхъэйм и 12-м аштагъэу N 88-р зытетэу «Адыгэ Республикэм икъялэ, ирайон ичыпъэ хэдзэкъо комиссие ехъылдагъ» зыфиорэм ия 16-рэ статья ия 7-рэ Iахь иа 1-рэ пункт диштэу Адыгэ Республикэм хэдзынхэмкъэ и Гупчэ комиссие **унашь**:

1. Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйм ишпъэрлыхэр Артамонова Оксанэ Михайл ыпхъум техыжыгъэнхэу.

2. Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйм ычын-

пэ хагъэхъащт кандидатурэмкъэ предложениехэр зэрштэрэмкъэ макъэ къэгъэуагъэнэу.

3. Мыекъопэ районым ичыпъэ хэдзэкъо комиссие мы унашьор **Іекігэхъэгъэнэу.**

4. Мы унашьомрэ Мыекъопэ районым ичыпъэ хэдзэкъо комиссие хагъэхъащтим икандидатурэмкъэ предложениехэр зэрштэрэмкъэ макъэ къэгъэуагъэнэу. Адыгэ Республикэм хэдзынхэмкъэ и Гупчэ комиссие къытыгъэмрэ республикэ гъэзетхэу «Советскэ Адыгэимэр» «Адыгэ макъэмрэ» къащыхеутигъэнхэр.

Адыгэ Республикэм хэдзынхэмкъэ и Гупчэ комиссие и Тхъаматэу Н. А. СЭМЭГУ

Адыгэ Республикэм хэдзынхэмкъэ и Гупчэ комиссие исекретарэу Ф. З. ХЬАЦИАЦИ

къ. Мыекъуапэ,
гъэтхапэм и 7, 2023-рэ ильэс
N 17/61-8

Адыгэ Республикэм хэдзынхэмкъэ и Гупчэ комиссие къеты

Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйм иполномочиехэр ипальэм къыпэу зэргэгэтилъыжыгъэм епхыгъэу Адыгэ Республикэм хэдзынхэмкъэ и Гупчэ комиссие макъэ къегъэу Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйгъэм ычыпъэ хагъэхъащт кандидатурэмкъэ предложениехэр аштэу зэрэргэжъэрэмкъэ.

Адыгэ Республикэм хэдзынхэмкъэ и Гупчэ комиссие къытыгъэ къэбарыр къызыхаутырэ нэүж мэфэ 20-м къыкъоц! Мыекъопэ районым ичыпъэ хэдзэкъо комиссие хагъэхъащтим икандидатурэмкъэ предложениехэр аштэштых.

Предложениехэр зыщащтэрэ чыпъэр: **къ. Мыекъуапэ, ур. Пионерскэр, 199, я 502-рэ каб., сыххатыр 9.00-м къыщегъэжъагъэу 13.00-м нэс ыкъи сыххатыр 14.00-м къыщущублагъэу 16.00-м нэс.**
Зэргэгээштхэ телефонхэр: (8772) 52-30-35, 52-18-07.

Адыгэ Республикэм хэдзынхэмкъэ и Гупчэ комиссие къеты

Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйм иполномочиехэр ипальэм къыпэу зэргэгэтилъыжыгъэм епхыгъэу Адыгэ Республикэм хэдзынхэмкъэ и Гупчэ комиссие макъэ къегъэу Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйгъэм ычыпъэ хагъэхъащт кандидатурэмкъэ предложениехэр аштэу зэрэргэжъэрэмкъэ.

Адыгэ Республикэм хэдзынхэмкъэ и Гупчэ комиссие къытыгъэ къэбарыр къызыхаутырэ нэүж мэфэ 20-м къыкъоц! Мыекъопэ районым ичыпъэ хэдзэкъо комиссие хагъэхъащтим икандидатурэмкъэ предложениехэр аштэштых.

Предложениехэр зыщащтэрэ чыпъэр: **къ. Мыекъуапэ, ур. Пионерскэр, 199, я 502-рэ каб., сыххатыр 9.00-м къыщегъэжъагъэу 13.00-м нэс ыкъи сыххатыр 14.00-м къыщущублагъэу 16.00-м нэс.**
Зэргэгээштхэ телефонхэр: (8772) 52-30-35, 52-18-07.

Адыгэ Республикэм хэдзынхэмкъэ и Гупчэ комиссие иунашь

Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйм ишпъэрлыхэр Супрунова Светланэ Николай ыпхъум техыжыгъэнхэм ехъылдагъ

Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйм ишпъэрлыхэр техыжыгъэнхэр Супрунова Светланэ Николай ыпхъум техыжыгъэнхэу.

2. Мыекъопэ районым ичыпъэ хэдзэкъо комиссие решашающэ голосым ифитыныгъэ зиэу хэтэйм ычын-

пэ хагъэхъащт кандидатурэмкъэ предложениехэр зэрштэрэмкъэ макъэ къэгъэуагъэнэу.

3. Мыекъопэ районым ичыпъэ хэдзэкъо комиссие мы унашьор **Іекігэхъэгъэнэу.**

4. Мы унашьомрэ Мыекъопэ районым ичыпъэ хэдзэкъо комиссие хагъэхъащтим икандидатурэмкъэ предложениехэр зэрштэрэмкъэ макъэ къэгъэуагъэнэу. Адыгэ Республикэм хэдзынхэмкъэ и Гупчэ комиссие къытыгъэмрэ республикэ гъэзетхэу «Советскэ Адыгэимэр» «Адыгэ макъэмрэ» къащыхеутигъэнхэр.

Адыгэ Республикэм хэдзынхэмкъэ и Гупчэ комиссие и Тхъаматэу Н. А. СЭМЭГУ

Адыгэ Республикэм хэдзынхэмкъэ и Гупчэ комиссие исекретарэу Ф. З. ХЬАЦИАЦИ

къ. Мыекъуапэ,
гъэтхапэм и 7, 2023-рэ ильэс
N 17/62-8

Ушу-саньда

Мыекъуапэ испортсменхэм ягъэхъагъэхэр

Спорт лъэпкъэу ушумкэ Урысыем ичемпионатрэ ипервенствэрэ Москва щыкъуагъэх.

Гъэтхапэм и 9-м щегъэхъагъэу и 14-м нэс рагъеклохыгъэ зэнэкъохухэм къэралгъом ифедеральнэ шьольтырхэм яспортсмен анахь лъэшхэр ахэлжэхъагъэх. Мыекъуапэ илъиклохэм медалитф къахъыгъ.


Олимпийскэ резервым иреспублике спорт еджаплэу N 2-м зыщызыгъэсэрэ нэбгыри 6-мэ Адыгейим икъэлэ шьхъаэ къагъэлъгъуагъ. Ахэм ятренерыр Нэмытэкъо Аскэр.

Зэнэкъохухэм анахь къашыхэшыгъэхэр типшъашхъэхэр арь. Кристина Морозовам зэкіэлтиклоу я 10-рэ теклонигъэр чемпионатын къышыдихыгъ ыкъи ашкэ лъэпкъ рекорд ыгъеуцугъ. Джаш фэдэу хагъэунэфыкырэ чыпілэхэр къахъыгъэх Заур Магомедовын, Вилена Парамоновам, зэшылхүхэу Анна ыкъи Алена Вапельникхэм.



Тиспортсменхэм ыкъи ахэм ятренер тафэгушло, тапэки гъехъэгъешуухэр ашынхэу, республикэм ыцэ чыжъэу агъэлүнэу афэтэло.

Баскетбол



Медальхэм афэбанэ

Мыекъуапэ икомандэу «Динамо-МГТУ-р» мы мафэхэм къалэу Челябинскэ щешлагъ, ау теклонигъэр къидихын ыльэкъыгъэп. Авшэрэ лигэм хэт командахэм язэлуклэгъухэм къадыхэлъытаагъэу тикомандэ ешэгъуиш илагъ, ахэр зэкэ шуахъыгъэх.

Апэ Ростов-на-Дону икомандэу «БАРС-РГЭУ-м» ешэгъур шуихъыгъ, пчъагъэр 66:86. Аш ыуж «Челбаскет» (Челябинск) лукаль, пчъагъэр 70:84-у зэлуклэгъур аухыгъ. Магнитогорскэ икомандэу «Металлург» зыфиорэри тикомандэ нахь лъэшыгъ, пчъагъэр — 83:92.

«Динамо-МГТУ-м» ешэгъухэр шуахъыгъэх нахь мышлэми, ящэнэрэ чыплем щыт, очко 49-рэ ригъекъур, аш къыклэлъекло очко

48-рэ изыгъекъур «Металлургыр». Апэрэ ыкъи ятлонэрэ чыплем ёхэр айгъ «Челбаскет» ыкъи «БАРС-РГЭУ» зыфиорэ командахэм.

Адыгейим икомандэ медаль къыхыштмэ къызынэфэшт аужыре ешэгъуиш Ростов-на-Дону Ѣырилэшт. Зэлуклэгъухэр гъэтхапэм и 20-м Ѣыублагъэу и 22-м нэс клоштых. «Динамо-МГТУ-м» ешэккэ дахэ къыгъэлъгъонэу, хагъэунэфыкырэ чыплем фэбэнэу фэтэло.

Футбол

Анахь лъэшыр къэнэфэшт

Урысыем и Кубок фэбэнэрэ командахэм зичэзыу зэлуклэгъухэр тыгъуасэ яагъэх.

Джырэ уахътэм анахь ешэкэ дахэ къызыгъэлэгъорэ «Спартак» (Москва) командау «Урал» лукаль. Джаш фэдэу «Акрон» ыкъи «Локомотив» зэдешлагъэх.

Кубокыр къыдэзыхыштыр къэнэфэнкэ бэп къэнагъэр, Урысыем икомандэ анахь лъэшхэу «Зенит», «Динамо», нэмыхэри ышэгъухэм ахэлажъэх.



Сурэтхэр: зэлухыгъэ къэбарлыгъэлэс амалхэр.

**Зэхээшагъэр
ыкъи къыдэзыхы-
гъэлъыэр:**
АР-м лъэпкъ Йофхэм-
кэ, Иэкъыб къэралхэм
ащыпсэурэ тильэпкъэ-
гъухэм адирялэ зэпхы-
ныгъэхэмкэ ыкъи
къэбар жуутгээ
иамалхэмкэ и Комитет
Адрессыр:
385000
къ. Мыекъуапэ,
ур. Первомайскэр, 236

**Редакциер
зыдэшылэр:**
385000,
къ. Мыекъуапэ,
ур. Первомайскэр, 197.
Телефонхэр:
приемнэр:
52-16-79
Редакцием авторхэм
къашихыэр А4-кэ заджэхэрэ тхъапхэу
зипчагъэлэ 5-м
емыхъхэрэр арь. Са-
тырхэм азыфагу 1,5-рэ
дэлтээ, шрифтээр
12-м нахи цыкъунэу
щытэп. Мы шапхъэ-
хэм адимыштэрэ
тхъгъэхэр редакцием
зэлгээжээжэх.
E-mail: adyvoice@mail.ru

Зыщаушыхытагъэр:
УФ-м хэутын Йофхэмкэ, телерадиокъэтынхэмкэ ыкъи зэлты-
Іэсъкэ амалхэмкэ и Министерствэ и Темир-Кавказ
Чыпэлэгъорышил, зэраушыхытагъэ
номерыр
ПИ №ТУ23-00916

Зыщаушыхытагъэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268
**Зэкіэмкэ
пчъагъэр**
4351
Индексхэр
П 4326
П 3816
Зак. 444

Хэутыним
узыкълэхэнэу
щыт уахътэр
Сыхытэр
18.00
Зыкълэхэнэу
уахътэр
Сыхытэр 18.00

Редактор шьхъаэр
Мэшлэкъо С. А.

Редактор шьхъаэр
игуадзэр
Тэу З. Дз.

Пшъэдэгъыж
зыхъырэ
секретарыр

Жакіэмкъо А. З.